

ರೇವಾವಿರಚಿತಂ ಶಿವಧ್ಯಾನಂ



ಪಶ್ಯಂತೀ ಮಂಡಲಂ ಭಾನೋಃ ಧ್ಯಾಯಂತೀ ಸಾಂಬಮೀಶ್ವರಂ .. 10.2..
ಸೂರ್ಯಮಂಡಲಮಧ್ಯಸ್ಥಂ ಸ್ವರ್ಣಕುಂಡಲಮಂಡಿತಂ .
ಸ್ವರ್ಣಾಂಗದಪ್ರಭಾಕೀರ್ಣಂ ಸ್ವರ್ಣಕೇಯೂರಭಾಸುರಂ .. 11..
ದಿವ್ಯರತ್ನಾಂಗುಲೀಯಾನಾಂ ಶೋಭಯಾ ಚ ವಿರಾಜಿತಂ .
ಕಿರೀಟತಾರಹಾರಾಣಾಂ ರಾಶಿಭಿಶ್ಚ ವಿರಾಜಿತಂ .. 12..
ಸುವರ್ಣರಚಿತಾನಂತಮಣಿಮೇಖಲಯಾ ವೃತಂ .
ಸ್ಫುರನ್ನೂಪುರಶಿಂಜೀರಶಿಂಜಿತ್ಯೈಶ್ಚ ವಿರಾಜಿತಂ .. 13..
ದಿವ್ಯಾಭರಣಸಂಪೂರ್ಣವಾಮಾಂಗಗಿರಿಜಾಯುತಂ .
ಸ್ತೂಯಮಾನಂ ವೇದಸಂಘೈರ್ನೀಲಗ್ರೀವಂ ಮಹೇಶ್ವರಂ .. 14..
ಸೇವ್ಯಮಾನಂ ಸುರಗಣೈಃ ಪ್ರಮಥಾದ್ಯೈಶ್ಚ ಸೇವಿತಂ .
ಭಾಲಲೋಚನಮಾರಾಧ್ಯಂ ತ್ರಿಶೂಲಾಭಯಪಾಣಿನಂ .. 15..
ಕಟಾಕ್ಷೈರಮೃತಾಕಾರೈಃ ಪ್ರಪಶ್ಯಂತಂ ಮುಹುರ್ಮುಹುಃ .
ಸ್ವಭಕ್ತಾನ್ ನಂದಿಕೇಶಾದೀನ್ ಮಂದಾರಾಸಾರಸೇವಿತಂ .. 16..
ಗೌರೀಮನೋಹರಂ ಧೀರಂ ಜರಾಮರಣವರ್ಜಿತಂ .
ಅಪ್ರಮೇಯಮನಾದ್ಯಂತಂ ವ್ಯುಪ್ತಕೇಶಂ ಕಪರ್ದಿನಂ .. 17..
ಕಲ್ಯಾಣರೂಪಮಾನಂದಂ ಆನಂದಘನಮದ್ವಯಂ .
ಮಹಾವಿದ್ಯಾಪ್ರದಾತಾರಂ ದಾತಾರಂ ಸಂಪದಾಮಪಿ .. 18..
ಸ್ಮೇರಧಾರಾಧರಾಧಾರಂ ನಿತ್ಯಂ ಗೌರೀಮನೋಹರಂ .
ಅಪಾರಕರುಣಾಪೂರಪರಿಪೂರ್ಣಂ ಚ ಸುಂದರಂ .. 19..
ಉತ್ಪತ್ತಿಸ್ಥಿತಿಸಂಹಾರಹೇತುಭೂತಂ ಸನಾತನಂ .
ತಡಿನ್ಮಂಡಲಸಂಕಾಶದಿವ್ಯವಸ್ತ್ರವಿರಾಜಿತಂ .. 20..
ಹಿರಣ್ಯಬಾಹುಮೀಶಾನಮಪರಾಜಿತಮದ್ವಯಂ .
ಪ್ರತಿಕ್ಷಣೇಽಪ್ಯಭಿನವಂ ಮಹೋದಾರಂ ಸುರಸ್ತುತಂ .. 21..
ಅನಂತಾಪ್ರತಿಮಾಮೇಯಕಲ್ಯಾಣಗುಣಸಾಗರಂ .
ವರದಾನೋನ್ಮುಖಂ ಶಾಂತಂ ಸರ್ವಾಶಾಸ್ತ್ರವರಪ್ರದಂ .. 22..
ಏತಾದೃಶಂ ಮಹಾದೇವಂ ಧ್ಯಾಯಂತೀ ಮನಸಾ ಶಿವಂ . 23.1

ರೇವಾವಿರಚಿತಂ ಶಿವಧ್ಯಾನಂ

.. ಇತಿ ಶಿವರಹಸ್ಯಾಂತರ್ಗತೇ ರೇವಾವಿರಚಿತಂ ಶಿವಧ್ಯಾನಂ ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 14. 10.2-23.1 ..

-.. shrIshivarahasyam . harAkhyah tRRitIyAMshaH . uttarArdham . adhyAyaH 14. 10.2-23.1 ..

Proofread by Ruma Dewan

Revavirachitam Shiva Dhyanam

pdf was typeset on February 2, 2024

Please send corrections to sanskrit@cheerful.com

